

ምምጻእ ክርስቶስን መወዳእታ ዓለምን

(ሰንበት ዘደብረ ዘይት፡ 5ይ ሰሙን ናይ ጾመ አርብዓ)
(ዝንበብ ጽሑፋት፡ ማቴ፡ 24፡1-14, 1ተሰ 4፡13-18, 2ጴጥ 3፡1-18, ግብ 24፡1-23)

ጎይታና ኢየሱስ ክርስቶስ ካብታ ኣብ የሩሳሌም ዝነበረት ቤት መቐደስ ኪወጽእ እንከሎ እቶም ደቀ መዛሙርቱ ጽባቕ ናይታ ቤት መቐደስ ርእዮም ንጎይታ ምስኦም ኮይኑ ምእንቲ ከድንቕ የርእይዎ። ጎይታ ኢየሱስ ግና ናይቲ ሸዕኡ ዝነበረ ጽባቕ ዘይኮነስ መወዳእታ ናይቲ መቐደስ እንታይ ምኻኑ ይርኢ ስለዝነበረ ከምዚ እናበለ ዘይተጸበይዎ ዘሰንብድ መልሲ ይህበም “እዚ ኹሉስ ትርእይዎዶ ኣሎኹም? ኣብዚ ዘይፈርስ እምኒ ኣብ ልዕሊ እምኒ ኣይኪተርፍን እዩ እብለኩም ኣሎኹ።” ማቴ 24፡1፡4 እቲ ቤት መቐደስ ክህነጽ 46 ዓመታት እዩ ወሲዖ። ስለዚ ኢየሱስ ብዛዕባ ምፍራሱ ምስ ተዛረበ ደቀ መዛሙርቱ ንልዩም ኣዝዩ ስለ ዝሸበዶ ኣብ ደብረ ዘይቲ ዝበሃል ቦታ ምስ ከዱ ከምዚ እናበሉ ክሓትዎ ይጅምሩ፡ “እዚ ዝበልካዮ ምፍራስ ናይዚ ቤት መቐደስ መዓስ እዩ ክኸውን? ትእምርቲ ምምጻእካን መወዳእታ ዓለምንከ መዓስ ክኸውን እዩ እስኪ ንገረና እናበሉ ክሓትዎ ጀመሩ።” (ማቴ 24፡3)

ጎይታ ኢየሱስ ድማ ሓደ ብሓደ ክትንትነሎም ይጅምር። እቲ መወዳእታ ዘመንን ምልክታቱን ከመይ ምኻኑን ንሓቶም ድማ ከመይ ገይሮም ክዳለዉ ከም ዝግብኦም ከረድኦም ይጅምር። እቲ ምልክታት ኩሉ ብዝርዝር ድማ ኣብ ማቴ 24፡1-መፈጸምታ ንረኽቦ ኢና። ካብቶም ዝጠቐሶም ምልክታት ድማ እዞም ዝሰዕቡ እዮም።

ናይ መጀመርያ ቅልውላው

1. ኣነ ክርስቶስ እዩ እናበሉ ብዙሓት ብስመይ ክመጹ እዮም።
2. ውግእን ወረ ውግእን ክትሰምዑ ኢኹም። ሕዝቢ ናብ ሕዝቢ መንግስቲ ናብ መንግስቲ ክለዓል እዩ።
3. ኣብ ኩሉ ቦታታት ጥሜትን ምንቅጥቃጥ ምድሪን ክኸውን እዩ።
4. ስለ ስመይ ድማ ኣብ ኩሎም ኣህዛብ ጽሑሓት ክትኮኑ ኢኹም።
5. ብሰንኪ ብዝሒ ክፍኣት ከኣ ፍቕሪ ብዙሓት ክትዝሕል እዩ።
6. ንኹሎም ኣህዛብ ምስክርነት ምእንቲ ክኸውን ድማ ወንጌል ኣብ ምሉእ ዓለም ኪሰበኽ እዩ።

ናይ መወዳእታ እዋን

1. ዘስካሕክሕ መከራን ምጥፋእ (ምምኻኽ) ሰማይን ምድርን
2. ምግላጽ ኢየሱስ ክርስቶስን ምውሳድ ደቂ ኣምሳኽን

ከምቲ ቃል ኣምሳኽ ዝበሎ ምናልባሽ ብዙሓት ቡቲ ናይ ስሕተተ መንፈስ ተደረኹም ምጽኣት ዝበሃል የልቦን መወዳእታ ዓለምውን የሎን እንተበሉ (1ጵጥ 3፡7-18) ንርእሶም ካብ ምጥባር ሓሊፎም ከምጽእዎ ዝኸእሉ ነገር የሎን። እቲ ኣሜንን እሙንን ዝኾነ ጎይታ ቀልጢፉ ከም ዝመጽእ ኣረጋጊጹ እዩ። (ራእ 22፡12)

ሎሚ ምልስ ኢልና ነቲ ጎይታ ኢየሱስ ዝሃዖ ቃል ከነስተውዕለል ይግባእ። ክርስቶስ ከፈራርሓና ወይውን ክፍክረሉ ኢሉ ዝሃዖ ቃል ኣይኮነን። ክንዳልውን ናይ ዘልኣለም ህይወት ወረሰቲ ኮይንና ምስኡ ንዘልኣለም ክንብር ኢሉ እዩ። ንእተፍቅሮ ኢኻ ተጠንቅቆ እሞ ነቲ ናይ ፍቕሪ ጎይታ ዘመን ምሕረት ከይተወድኤ እንከሎ ንስምዓዮ።

ካብቶም ጎይታና የሱስ ክርስቶስ ዝሃዖም ሓደ ሓደ ምልክታት ንምዝኸኻር ዝኣክል እንታይ ማለት ምኻኖም ክንርእዮም ክንፍትን ኢና።

1. ኣነ ክርስቶስ እዩ እናበሉ ክመጹ እዮም፡ ሓሰውቲ ነብያት ከምይ ገርና ኢና እነለልዮም እንተድእ ኢልና ከምቲ ቃል ኣምሳኽ ዝነግረና
- ሀ. ኢየሱስ ክርስቶስ ብስጋ ከም ዝመጸ ዘይእመኑ ዘበሉ ኹላቶም ሓሰውቲ እዮም። 1ዮሃ 4፡1-6 ኣንብብ። ኢየሱስ ወዲ ኣምሳኽ ኣይኮነን ሓደ ተራ መምህር ወይውን መራሒ ሃይማኖት እዩ ኔሩ ኣምሳኽ ኣይኮነን ሰብ ጥራሕ እዩ ኔሩ. . . ወዘተ ዝብሉ ኹላቶም ካብቶም ሓሰውቲ እዮም። መወዳእታኦም ድማ ጥፍእት እዮ። ኢየሱስ ወዲ ኣምሳኽ ምኻኑ ዝእመን ብኣቦን ወልድን መንፈስ ቅዱስን ዝእምን ግና ካብቶም ሓሰውቲ ወይውን መስሓትያን ኣይኮነን።

ለ. ብፍሪአም ይፍለጡ፡ (ማቴ7:15-22) እቶም ናይ ሓሶት መምህራን ክብሪ ርእሶም እዮም ዝደልዮ፡ ፍሪ ናይቲ ኩሉ ዝምህርዎን ዝገብርዎን ድማ ገዛእ ርእሶም ክረብሑን ከሸብሩን ድኡ እምበር ኢየሱስ ክርስቶስ ክሸብር ኣይኮነን። ሎሚ ምእንቲ ናይ ሰብ ክብረት፡ ሃብቲ፡ ገንዘብ፡ ዝና . . . ወዘተ ኢሎም ዘገልግሉ ካብዞም ሓስወቲ መምህራን ዘይሕሹ እዮም።

2. ውግእን ወረ ውግእን ክትሰምዑ ኢኹም፡ ብዙሓት ናይ ታሪኽ ምሁራት ከም ዝብልዎ ካብዞን ዝሓለፉ 2000 ዓመታት እቲ ዝበዝሖ ውግእ ዝነበረሉ ክፍለ ዘመን እዞን ዝሓለፉ 100 ክሳብ 120 ዝኾና ዓመታት እየን። ብብዝሒ ጥራሕ ዘይኮነስ ብዓይነት ናይቲ ውግእውን ኣዝየን ዝሸፍኡ እየን ኔረን።

3. ኣብ ኩሉ ቦታ ጥሚትን ምንቅጥቃጥ ምድርን ክኸውን እዩ፡ ዓለም ኣብዚ ዘለናዮ ክፍለ ዘመን ሽሕ እካ ብሳይንስን ተክኖሎጂን ማዕቢላ እንተሃለወት፡ እቲ ሃብቲ ናይዛ ዓለም ግና ኣብ ሒደት ሃብታማት ውልቀሰባ፡ ትካላትን መራሕቲ ሃገራትን እዩ ዘሎ። እቲ ዝበዝሕ ክፍሊ ዓለም ብምክንያት ናይ ተፈጥሮን ናይ ፖለቲካ ቅልውላውን ኣብ ከቢድ ድክነትን ጥሚትን እዩ ዘሎ። ምንቅጥቃጥ ምድሪ ድማ ዕለታዊ ተርእዮ ሽይኑ ኣሎ። ካብተን ኣብ ዓለም ብምዕባለ ቀዳሞት ዝኾና ከተማታት ወይወን መንግስታት ሓንቲ ካሊፎርኒያ ኢያ። ኣብ ብዙሕ ቦታታት ከምዚ ዝብል ጽሑፍ ይርከብ “ኣብ ካሊፎርኒያ ነፍሲ ወከፍ መዓልቲ ናይ መሬት ምንቅጥቃጥ ወቕቲ እያ”

4. ስለ ስመይ ኣብ ኩሎም ኣህዛብ ጽሑፋት ክትኮኑ ኢኹም። ክርስትና ብክርስቶስ ስለ ዝተጀመረ ብዙሕ መክራ ከም ዘለዎ ክርስቶስ ባዕሉ ተሃሪቡሉ እዩ። (ዮሃ 16:1-3) ብምክንያት ስመይ ካብ ቤት ጸሎቶም ክሰጉኹም እዮም ይብል። ሎሚ ኣብቶም ስም ኢየሱስ ዝጽውዑ ኩሎም መክራ እናበዝሑ ይኸይድ ኣሎ። ንኢየሱስ ምስዓብን ስም ኢየሱስ ምጽዋዕን ከም ገበን ዝውሰደሉ ዘበን ከም ዝበጸሕና ናይ ኣደባባይ ምስጢር እዩ። እቲ መክራ ድማ ካብ ደገ ዘይኮነስ ካብ ቤት መቐደስ ከም ዝጅምር ጎይታ ባዕሉ ጠቐስዎ ኣሎ። ኣብ ዝሓለፈ ታሪኽ ክርስትናን ኣብዚ ዘለናዮ ዘመንን እንተ ብስም ሃይማኖት ፖለቲካ ወይ ካልእ ምክንያት እናገበርካ ነቶም ስም ክርስቶስ ዝሓዙ ምስግ ዝጅምር ሓያሎ ኮይኑ ኣሎ። እንትርፎ ንስሙ ምጽዋዕን ንዕኡ ምክባርን ካልእ ዕላማ ዘይብሎም ሰባት ብብዙሕ መክራ ክሓልፉ ክንርእእ እንከሎና፡ ናይቲ ዘመን መወዳእታ ምኻኑ ኣይንዘንግዕ።

5. ወንጌል ኣብ ምሉእ ዓለም ክስበኽ እዩ፡ ወንጌል ምንም እካ ብውሽጥን ብደገን ተቐውሞታት እንተ ኣጋጠሞ ናብ ምሉእ ዓለም ካብ ምዝርጋሕሲ ጠጠው ኣይበለን። ከምቲ ክርስቶስ ዝበሎ ደጊታት ሲኦል ኣይክሕይልዎን እዮም (ማቴ 16:18) ምንም እካ ብዙሓት ነዚ ወንጌል ዘብጽሑ ቅዳሳን እንተ ተኣስሩን እንተተሳቕዩን እቲ ወንጌል ግና ኣይእስርን እዩ (1ጢሞ 2:9)። መጽሓፍ ቅዱስ ብኣማኢት ብዝቐጸር ታት ተተርጎሙ ኣብ ዓለም ተዘርጊሑ ኣሎ። ብዙሓት ናይ ኣምላኽ ሰባት ድማ ነዚ ዘሎ ምዕባለ ናይ ኢንተርኔት ተጠቐሞም ነቲ ቃል ወንጌል ናብ ዝተፈላለዩ ክፍሊ ዓለማት ይዝርግሕዎ ኣለዉ።

ነፍሻኻ ኣድሕን

ኣብዚ ናይ መወዳእታ ዘመን ክርስትያን እዩ እናበልካ ብስም ጥራሕ ምምካሕ፡ ርእሻኻ ጠቢርካ ናብ ጥፍኣት ካብ ምኻድ ሓለፉ ኣብ ቅድሚ ኣምላኽ ዘሞግሰካ ነገር ኣይኮነን። ከምቲ ጎይታ “ጽድቕኹም ካብ ጽድቂ ፈሪሳውያን ኣጸቢቐ እንተዘይበዝሑ ንመንግስቲ ኣምላኽ ክትኣትውዎ ኣይትክእሉን ኢኹም” (ማቴ23:1-39) ዝበሎ፡ ፈሪሳውያን ብሃይማኖት ዝምክሑ ግና ምእንቲ ስርዓት ርእሶም ክብሉ ስርዓት ኣምላኽ ዘፍርሱ ነቲ ዝብልዎ ዘይገብርዎ ዓባይቲ ዕንቅፋት እዮም ኔሮም። ናይ ሎሚ ወለዶ’ውን ተዋህዶ እዩ እናበለ ንገዛእ ሃይማኖቱ ከብርስ ዝመጣጠር፡ መስተ ናይቶም ፖለቲካዊ-ዕያግ ዝጎስፁ ዝጭልጥ፡ ፍልጠት-እምነት ዝጎደሎ ወለዶ እዩ። ሃይማኖት ኣለኒ እናበልካ ምምኻሕ ጥራይ ዘይኮነስ፡ ብመንፈስ ኣምላኽ ተለዊጥካን ተነሲሕካን ምስ ኣምላኽካ ተዓሪቕካን ምንባር እዩ ዘድሊ። ነቲ ዝሞተልካ ኢየሱስ ክርስቶስ ዝበቅዕ ህይወት ምሓዝ። ቦቲ ስም ኢየሱስ ክርስቶስ ምእማን ነቲ ስም እቲ ምንባር ቦቲ ስም እቲ ምምካሕ ነቲ ስም እቲ ምስባኽን ቦቲ ስም ድማ መክራ ምጽጋብን የድሊ። ክርስቶስ ነቶም ናቱ ከምዚ እናበለ ኣጠንቂቕዎም እዩ። ካብ ሃለውሎም ተሓልዮም ብእሎትን ብቕድስናን ክጽባይዎ ይነግሮም። ሉቃ 21:34-35። ኣምላኽ ይደግፈና

ብክፍሊ መዘምራን ኦርቶዶክስ ተዋህዶ ሃገረ ስብከት ሰሜን ኣሜሪካ!